



# माउथ-ऑर्गन

## वाला लड़का

रोबर्ट , हिंदी : विदूषक



# माउथ-ऑर्गन

## वाला लड़का

रोबर्ट , हिंदी : विदूषक



आल्टो नाम के शहर में एक लड़का रहता था जिसका नाम था लेंटिल. उसमें बस एक ही कमी थी. वो सही धुन में कोई गीत नहीं गा पाता था. यहाँ तक कि वो सीटी तक नहीं बजा पाता था. इसलिए उसने पैसे इकट्ठे करके एक माउथ-ऑर्गन खरीदा. वो अब खुश था और दिन भर माउथ-ऑर्गन बजाने का अभ्यास करता था.

एक दिन आल्टो शहर पर एक संकट आया. उस मुश्किल भरी घड़ी में लेंटिल और उसके माउथ-ऑर्गन ने अपने शहर की इज्जत बचाई.



ऑहियो के आल्टो शहर में एक  
लड़का रहता था. उसका नाम था लेंटिल.





वैसे लेंटिल की जिंदगी काफी खुश थी.  
पर उसमें एक ही कमी थी. लेंटिल गाना चाहता  
था, पर वो बिलकुल गा नहीं पाता था.



यह लेंटिल के लिए बड़े शर्म की बात थी. क्योंकि वो जब भी गाने की कोशिश करता उसके मुंह से अजीब और बेसुरीले सुर निकलते...



उसने सीटी बजाने की बहुत कोशिश की.  
पर उसमें भी वो नाकामयाब रहा.






फिर हताश होकर उसने धीरे-धीरे पैसे  
इकट्ठे किए और एक माउथ-ऑर्गन खरीदा।



लेंटिल को अपने माउथ-ऑर्गन पर गर्व था. वो एक अच्छा माउथ-ऑर्गन वादक बनना चाहता था. इसलिए उसने उसे बजाने का बहुत अभ्यास किया. जब भी मौका मिलता वो माउथ-ऑर्गन की प्रैक्टिस करता.



अभ्यास के लिए सबसे  
अच्छी जगह नहाने का टब था.  
टब में माउथ-ऑर्गन की आवाज  
और सुरीली निकलती थी.






लेंटिल स्कूल जाते वक्त पूरे  
समय माउथ-ऑर्गन बजाता था. वो  
वाइन स्ट्रीट से होता हुआ मेन स्ट्रीट  
पर जाता, वहां वो कर्नल कार्टर के  
आलीशान बंगले के सामने से  
गुज़रता.









उसके बाद वो केमिस्ट की दुकान से होकर आल्टो की लाइब्रेरी के सामने से गुज़रता. महान कर्नल कार्टर ने ही वो आलीशान लाइब्रेरी, आल्टो शहर को भेंट की थी.



उसके बाद लैंटिल चर्च से होता हुआ, कार्टर स्मारक पार्क और फौजी स्मारक के सामने से गुज़रता. महान कर्नल कार्टर ने ही यह फौजी स्मारक बनवाया था.








उसके बाद लेंटिल अपने माउथ-ऑर्गन को जेब में रखता और हाईवेयर स्टोर के पास की गली में से शार्ट-कट लेकर झट से स्कूल पहुँच जाता. तब उसे स्कूल के लिए देरी नहीं होती.

लोग लेंटिल की तरफ देखते और मुस्कराते. क्योंकि आल्टो में सभी लोगों को लेंटिल की माउथ-ऑर्गन पर बजाई धुनें पसंद आतीं. सिर्फ एक आदमी था जो लेंटिल को नहीं चाहता था. वो था बूढ़ा स्नीप. वैसे भी बूढ़ा स्नीप किसी चीज़ की परवाह नहीं करता था. वो पार्क की बेंच पर बैठा लकड़ी तराशता और बड़बड़ाता रहता था.





एक दिन खबर मिली कि महान कर्नल कार्टर जो दो साल से बाहर थे अब वापिस आल्टो लौट रहे थे. लोगों ने उनके स्वागत के लिए एक बड़ी योजना बनाई. पर जब बूढ़े स्नीप ने यह खबर सुनी तो उसने कहा, "वो भी हमारे जैसा ही है. उसके लिए यह सब स्वागत करना बेफालतू है." यह कह कर स्नीप लकड़ी को दुबारा तराशने लगा. कर्नल कार्टर, शहर के सबसे सम्मानित नागरिक थे.





स्वागतम  
कर्नल कार्टर



माननीय कर्नल कार्टर के सम्मान में लोगों ने सड़कों को रंगीन झंडों से सजाया. मेयर ने उनके लिए स्वागत भाषण लिखा और आल्टो ब्रास-बैंड ने, नई यूनिफार्म पहनी. शहर के प्रिंटर, दुकानदार, मिस्त्री, पादरी, हज्जाम, आइसक्रीम वाले, स्कूल टीचर, गृहणियों, उनके पतियों और बच्चों ने भी नए रंग-बिरंगे कपड़े पहने.

उसके बाद पूरा शहर कर्नल कार्टर  
के स्वागत के लिए रेलवे स्टेशन गया.





कुछ देर बाद ट्रेन आई. आल्टो ब्रास-बैंड के सदस्य अपने लीडर के इशारे का इंतज़ार कर रहे थे। उनका लीडर, मेयर के इशारे का इंतज़ार कर रहा था। और मेयर, कर्नल कार्टर का रेल के डिब्बे में से निकलने का इंतज़ार कर रहे थे। सभी लोग साँस रोके, उस क्षण का इंतज़ार कर रहे थे।






फिर ऊपर से किसे के द्वारा कुछ चूसने की आवाज़ आई.



स्वागतम

कर्नल कार्टर

एक छत पर बैठा बूढ़ा स्नीप बैठा, नीबू चूस रहा था.






बूढ़े स्नीप को पता था की उसे देखकर संगीतकारों के होंठ सिकुड़ जाएँगे और फिर वे अपने वाद्ययंत्र बजा नहीं पाएँगे. और सच में यही हुआ. मेयर ने बैंड बजाने का सिग्नल दिया पर संगीतकार अपने-अपने वाद्ययंत्र बजा नहीं पाए.

संगीतकारों ने अपने वाद्ययंत्रों में फूंकने की कोशिश की पर उनके होंठ सिकुड़ गए और और वे उनमें फूंक नहीं पाए.



नतीजा? संगीत का एक सुर भी नहीं बजा. बस बैंड के सदस्य अपने-अपने वाद्ययंत्रों को लेकर खड़े रहे और बूढ़े स्नीप को नीबू चूसते हुए देखते रहे. बैंड के लीडर को यह देखकर बहुत आश्चर्य हुआ, पर उसने खुदको बिल्कुल असहाय पाया. लोगों को इतना आश्चर्य हुआ कि उन्हें कुछ समझ में ही नहीं आया. बेचारे मेयर ने अपने पैर पटकते हुए कहा : "क्या कोई इस मौके पर हमारी मदद नहीं कर सकता!"





जब कर्नल कार्टर रेल के डिब्बे से बाहर  
निकले तो सिर्फ एक आवाज़ सुनाई दे रही थी -  
वो थी बूढ़े स्नीप के नीबू चूसने की.



कर्नल साहब जब बाहर निकले तो वो बहुत खुश नहीं नज़र आए. पर लेंटिल के होंठ तो सिकुड़े नहीं थे. उसे पता था कि इस मौके पर उसे कुछ करना चाहिए.

फिर उसने अपना माउथ-ऑर्गन निकाला और उस पर एक लोकप्रिय धुन "कमिंग डाउन द माउंटेन्स व्हेन शी कम्स," बजाना शुरू की.




उस धुन को सुनकर कर्नल कार्टर मुस्कुराए.





फिर कर्नल साहब ने उस गीत की दूसरी  
लाइन खुद गाकर सुनाई, "डाइविंग सिक्स वाइट  
हॉर्सज व्हेन शी कम्स."





फिर सब लोग मिलकर उस गीत को गाने लगे और शहर की मेन सड़क पर, कर्नल साहब की कार के पीछे-पीछे चलने लगे.



लेंटिल, कर्नल साहिब की गाड़ी में ही बैठा. जब लेंटिल की माउथ-ऑर्गन बजाते हुए सांस फूलने लगी तब कर्नल साहिब ने माउथ-ऑर्गन को खुद बजाना शुरू कर दिया.





फिर सब लोग कर्नल साहब के आलीशान बंगले में घुसे और सामने के लॉन पर जाकर बैठ गए. मेयर की कमेटी ने शहर के सभी नागरिकों को क्रीम-रोल खाने को दिए. कर्नल साहब ने अपने भाषण में कहा कि वो आल्टो में दो साल बाद वापिस लौटे थे और अपने भव्य स्वागत से बेहद खुश थे. जब कर्नल साहब ने ऐलान किया कि अब वो अपने शहर के लिए एक नया अस्पताल बनवायेंगे वो सभी शहरवासी बहुत खुश हुए. बूढ़ा स्नीप भी यह सुनकर खुश हुआ.



कोई कह नहीं सकता कि माउथ-  
ऑर्गन सीखने के बाद क्या जादू होगा!

आल्टो  
नया  
अस्पताल





